

(CD-81) ૩ – પથ્થરને પીગળાવી દયે

પથ્થરને પીગળાવી દયે, શ્રુતવાણી એકધારી;  
કાળજડાંને ખોતરી કાઢે, આપ્તોક્તિ - જ્ઞાનવાણી. – પથ્થરને..

ગમ્મે તેવાં પથ્થર છેદે, અવીરત ધોધપાણી,  
કાળમીંઢો અહમ કાપે, સ્યાદ - વાદ શ્રુતવાણી

દસ લખ વર્ષોની મહેનતે, મુફતે લૂંટાવી કમાણી,  
ઠેકેદારી પ્રયોગે - કાર્ય, મોક્ષ જ અધિકારી. – પથ્થરને..

જગ જંતુ પેશે નહીં, એવું ચોખ્ખું ગંગપાણી,  
ગમ્મે તેવાં 'રોગ'ને યે, પ્રતિકારે દાદ - વાણી.

શીરપાવ બક્ષે કુદરત, 'રૂપક નાં' ભાવો ને જાણી,  
દંડ જ્યારે લાગે ત્યારે, 'ગુન્હા' હોય ફોજદારી. – પથ્થરને..

ઘોડા - ગાંઠ, ગુંચ્યું નીવારે, હ્રદીયાને સ્પર્શી વાણી,  
નીર્વીરોધ-સમક્તિ-લક્ષક, મુક્તિ-સુખ, આપ્તવાણી,

અ-સંયતી મોક્ષ જ-દાતા, કલ્પાતીત અક્રમ-જ્ઞાની,  
પરમ અર્થે હેતુ - સિદ્ધક, જ્ઞાની પુરૂષની વાણી. – પથ્થરને..

મીનાકારી - શબ્દાકારી, લક્ષ આપે નીરાકારી,  
સર્વ કાળે નીશ્ચય -વંદો, અનૂપા હે અક્રમજ્ઞાની. – પથ્થરને..

